

'अमृत भारत स्टेशन' योजना के तहत फुलेरा स्टेशन पर तीव्र गति से हो रहे विकास कार्य

फुलेरा, (निर्स)। उत्तर पश्चिम रेलवे जयपुर मण्डल पर अमृत भारत स्टेशन योजना के अंतर्गत स्टेशनों के पुनर्विकास का कार्य तीव्र गति से किया जा रहा है।

गौरतलब है कि प्रधानमंत्री द्वारा 6 अगस्त 2023 को जयपुर मण्डल के फुलेरा रेलवे स्टेशन सहित कुल 508 स्टेशनों का शिलान्यास किया गया। मण्डल रेल प्रबंधक विकास पुरवार ने बताया कि पुनर्विकसित फुलेरा रेलवे स्टेशन पर नई अत्याधुनिक यात्री सुविधाओं तथा मौजूदा सुविधाओं के अपग्रेडेशन से यात्रियों को बेहतर और उच्चतम सुविधाएं प्रदान की जाएगी। इसके अलावे प्लेटफार्म नंबर 1 व 5 पर प्लेटफार्म कॉपिंग का कार्य पूर्ण कर लिया गया है। साथ ही प्लेटफार्म संख्या 1 पर सामने व पीछे की दीवार का कार्य लगभग पूर्ण कर लिया गया है। वहीं यार्ड में पानी के निकास के लिए लगभग 200 मीटर से ज्यादा ड्रेनेज का कार्य पूर्ण कर लिया गया है। वहीं बड़ा विश्रामालय, विशिष्ट अतिथि कक्ष, यात्रियों के वाहनों हेतु पार्किंग सुविधा अलग से आने जाने के लिये अलग-अलग मुख्य द्वार, सफुकेटिंग एरिया आदि का निर्माण कार्य किया जायेगा। सही ही आगे बताया कि नये भवन को हेरिटेज लुक दिया जायेगा। इसी क्रम में आगे बताया कि फुलेरा



अमृत भारत स्टेशन योजना के अंतर्गत फुलेरा रेलवे स्टेशन का पुनर्विकास कार्य किया जा रहा है।

स्टेशन पर 34.38 करोड़ की लागत से निम्न कार्य करवाए जाने की योजना तैयार की गई है। स्थानीय कला और संस्कृति के अनुभव के साथ प्रवेश और निकास द्वार, सौंदर्यपूर्ण चौड़ा और अच्छी रोशनी वाला बरामदा, बेहतर सर्कुलेशन एरिया, चौड़ी सड़कों के साथ सुगम पहुंच, पैदल यात्रियों एवं वाहनों के लिए मार्ग की व्यवस्था, साथ ही ड्रॉप और पिकअप की सुविधा दो पहिया एवं चार पहिया वाहनों के लिए अलग-अलग पार्किंग की सुविधाजल निकासी व्यवस्था में सुधार

करना। ट्रेन डिस्पले बोर्ड का विस्तार, कोच इंजिक्शन डिस्पले सुविधा, प्रमुख स्थानों पर सूचना प्रदर्शन, जीपीएस घड़ियाँ आदि लगाना।

रोशनी के स्तर में सुधार, स्टेशन भवन की ऊर्जा दक्षता में सुधार, कम ऊर्जा वाली एलईडी रोशनी। बुकिंग कार्यालय में सुधार, टिकट वेंडिंग मशीन, वातानुकूलित प्रतीक्षालय, उच्च स्तरीय पूर्ण लम्बाई प्लेटफार्म, बेडने की उचित सुविधा के साथ प्लेटफार्म शेल्टर, शीतल एवं सामान्य पेयजल बूथ आदि स्थापित

करना। फूड प्लाजा की सुविधा। स्टेशन के नाम बोर्ड के लिए अच्छी गुणवत्ता वाले साइनेज दिव्यांगजनों के लिए सुविधाओं में सुधार, प्रवेश रैप, आरक्षित पार्किंग, कम ऊंचाई वाले काउंटर, दिव्यांग अनुकूल शौचालय, सहायता बूथ, रैप के साथ प्लेटफार्म की पहुंच, कम ऊंचाई वाला वाटर बूथ, एफओबी रैप और लिफ्ट का उपयोग, सूचना प्रणाली अभिमुखता, दृष्टिबाधितों के लिए ब्रेल लिपि में साइनेज, उद्घोषणा प्रणाली शुरू करना। शहर के दोनों छोरों

■ 34.38 करोड़ की लागत से बनकर तैयार होगा फुलेरा रेलवे स्टेशन

को जोड़ने के लिए एंड टू एंड थ्रू एप्रोच के लिए 12 मीटर चौड़े एफओबी का प्रावधान, यात्रियों के लिए 2 लिफ्ट का प्रावधान, यात्री सुरक्षा बढ़ाना, सहायता बूथ- यात्रियों को आवश्यक जानकारी प्रदान करने के लिए प्रवेश और निकास दोनों पर सहायता बूथ, सीसीटीवी कैमरे - पूरे स्टेशन पर निगरानी सुनिश्चित करने के लिए मौजूदा सीसीटीवी कैमरों को अपग्रेड करना। परिसर के भीतर हरित क्षेत्र और लैंडस्केपिंग, हरित स्थानों का विकास, स्थानीय कला और संस्कृति का अनुभव - स्टेशन और परिसर के भीतर खुले स्थानों में एकीकृत कला, स्थानीय कला और संस्कृति को एकीकृत करना - मिट्टी के भित्ति चित्र, पेंटिंग जैसे स्थानीय कला और शिल्प को एकीकृत करना और स्थानीय कारीगरों को बढ़ावा देना। स्थानीय संस्कृति और विरासत से प्रेरित भवन के अग्रभाग का पुनर्विकास, क्षेत्र की संस्कृति के बारे में यात्रियों को सूचित करने के लिए उपदेशात्मक तलों के रूप में साइनेज और सूचना बोर्ड लगाए जायेंगे।

दो गुमशुदाओं को परिजनों के सुपुर्द किया

फुलेरा, (निर्स)। स्थानीय पुलिस ने ऑपरेशन मिलाप के दौरान कारवाई करते हुए दो गुमशुदाओं को दस्तयाव पर परिजनों को सुपुर्द करने में सफलता हासिल की है।

फुलेरा थानाधिकारी राजेन्द्र सिंह ने बताया कि घर से बिना बताये निकले गुमशुदा बालक-बालिकाओं, महिलाओं व अन्य व्यक्तियों को तलाश कर परिजनों से मिलवाने हेतु पुलिस मुख्यालय द्वारा चलाए जा रहे विशेष अभियान 'ऑपरेशन मिलाप' के तहत पुलिस महानिरीक्षक जयपुर रंज उमेश चन्द दत्ता, जयपुर प्रभारी पुलिस अधीक्षक डॉ. राजीव पचार, अतिरिक्त पुलिस अधीक्षक मुख्यालय डॉ. हरिशंकर सोमानी के संयुक्त निर्देशन में वृत्ताधिकारी सांभरलक्ष्मी लक्ष्मी सुधार के सुपरविजन में थानाधिकारी राजेन्द्र सिंह के नेतृत्व में पुलिस की विशेष गठित टीम द्वारा तुरन्त कारवाई की गई। जिसके अन्तर्गत गुमशुदा प्रेम देवी, हर्षिता कवर (परिवर्तित नाम) को दस्तयाव करने में सफलता हासिल की।

थानाधिकारी सिंह ने बताया कि 18-अगस्त को फरियादी राजपाल चौधरी निवासी डेहरा थाना क्षेत्र जोबनेर, हाल निवासी एलबीएस कॉलोनी फुलेरा ने थाने में रपट दर्ज कराते हुए बताया कि उसकी पत्नी बिना बताये कहीं चली गई। जिसको गठित टीम द्वारा आसूचना संकलन कर तकनीकी सहायता से सोमोपत हरियाणा से दस्तयाव कर परिजनों को सुपुर्द किया।

इसी तरह 3 सितंबर को रात रेलवे-स्टेशन के आस-पास संदिग्ध अवस्था में घूमते हुए पाये जाने पर उससे नाम पता पूछने पर अपना नाम हर्षिता कंवर पुत्री श्रवण सिंह निवासी श्यामपुरा पुलिस थाना दातारामगढ़ जिला सीकर बताया तथा घर वालों से नाजान होकर आना बताया जाने पर वारिसनाम की बुलाकर सुपुर्द किया। गौरतलब है कि उक्त गुमशुदाओ को दस्तयाव करने में एएसआई कैलाश चन्द, सुरजीत कुमार, मांगी लाल, मनीष कुमार और महिला कांस्टेबल कौशलया देवी की अहम भूमिका रही।

मुस्लिम समाज के युवाओं ने विधायक सोलंकी के खिलाफ प्रदर्शन किया

चाकसू, (निर्स)। विधानसभा क्षेत्र में विधायक वेद प्रकाश सोलंकी को लेकर आए दिन विरोध प्रदर्शनों की घटनाएं देखने को मिल रही है।

रिवार को भी मुस्लिम समाज के लोगों ने कस्बे के निमोडिया चौराहे पर

■ विधायक सोलंकी का पुलता जलाते हुए कहा मुस्लिम समाज का 5 साल में एक भी काम नहीं हुआ

एकत्रित होकर मुस्लिम समाज के विकास कार्यों में उपेक्षा को लेकर विधायक वेद प्रकाश सोलंकी के खिलाफ जमकर नारेबाजी करते हुए पुलता फूका।

आगामी विधानसभा चुनाव में कांग्रेस से विधायक वेद प्रकाश सोलंकी की दावेदारी के विरुद्ध विरोध प्रदर्शनों का सिलसिला थमने का नाम ही नहीं ले



चाकसू में मुस्लिम समाज के युवाओं ने विधायक सोलंकी के खिलाफ जमकर प्रदर्शन किया।

रहा है। आए दिन किसी ने किसी मुद्दे को लेकर विधानसभा क्षेत्र में विधायक वेद प्रकाश सोलंकी को घेरा जा रहा है। निमोडिया चौराहे पर विरोध प्रदर्शन कर रहे युवाओं में हमीद भाटी व चाकसू युवक कांग्रेस महासचिव शाहरुख खान व मुस्लिम समाज के कई लोगों ने बताया कि मुस्लिम समाज परंपरागत रूप से कांग्रेस का वोट बैंक माना जाता है और

विधानसभा चुनावों में क्षेत्र के मुस्लिम समाज ने विधायक सोलंकी के पक्ष में शत प्रतिशत मतदान किया था। लेकिन विधायक सोलंकी लगातार मुस्लिम समाज की मांगों की उपेक्षा करते आ रहे हैं। अब तक भी मुस्लिम समाज का कोई विकास कार्य नहीं कराया गया। विधायक सोलंकी ने मुस्लिम समाज को भ्रमित करके उनके वोट ले लिए लेकिन

उनका कोई भला नहीं किया है। अब चुनाव में इसका परिणाम विधायक को भुगाना पड़ेगा।

इस अवसर चाकसू युवक कांग्रेस के महासचिव शाहरुख खान, अहसान खान, शाहबाज पटान, हमीद भाटी, फरिद नागरी, इरशाद बिहारीपुरा, साहिद साई, हाजी पूषू भाटी, सहित कई मुस्लिम समाज के युवा मौजूद थे।

उपकारागृह की व्यवस्थाएं जांची

मालपुरा, (निर्स)। जिला विधिक सेवा प्राधिकरण सेवा टॉक सचिव रूबीना परबीन अंसारी रिवार को मालपुरा पहुंचे। जहां न्यायालय परिसर में राधेश लोक अदालत के लिए डोर स्टैम्प काउंसिलिंग आयोजित की गई।

काउंसिलिंग में वक्कारान को राजीनामे से निरस्तारण करने व राजीनामे की कार्यवाही के लिए समझाईश सहित राजीनामे की कार्यवाही की गई। इस दौरान डॉ. रूबीना परबीन, अंसारी, जिला सचिव, रेशम जानवानी, अतिरिक्त मुख्य न्यायिक मजिस्ट्रेट मालपुरा उपस्थित रहे। हरित न्याय अभियान के तहत न्यायालय परिसर में पौधरोपण कार्यक्रम भी आयोजित

किया गया। विशेष योग्यजनों के लिए पढ़चान पत्र सुनिश्चित करने तथा कल्याणकारी योजनाओं व कृत्रिम अंग सहित अन्य लाभ उपलब्ध करवाने के लिए शिबिर आयोजित किया गया। जिसमें तालुका विधिक सेवा समिति द्वारा आयोजित गतिविधियों की जानकारी दी गई।

मालपुरा उपखण्ड क्षेत्र में निवास करने वाले विशेष योग्यजनों को 40 प्रतिशत व उससे अधिक निशानाधारी पैरा लीगल वॉलंटियर एवं स्थानीय प्रशासन के सहयोग से सर्वे स्थानी की जानकारी दी गई। तथ्यज्ञात अंसारी ने उपकारागृह का निरीक्षण कर व्यवस्थाओं का जायजा लेते हुए आवश्यक निर्देश दिए।

मानव सेवा केन्द्र का शुभारम्भ

कोटपुतली, (निर्स)। निकटवर्ती ग्राम पूतली में रिवार को मानव सेवा केन्द्र (वृद्धाश्रम) का शुभारम्भ किया गया। इस मौके पर मुख्य अतिथि वरिष्ठ भाजपा नेता शंकर लाल कसाना ने कहा कि वृद्धजनों की सेवा में मानव सेवा है। युवा पीढ़ी को वृद्धजनों की सेवा के लिए हमेशा तत्पर रहना चाहिये। इस अवसर पर अतिथियों द्वारा मानव सेवा केन्द्र (वृद्धाश्रम) का फिता काटकर शुभारम्भ किया गया। इस दौरान स्वतन्त्र पत्रकार आनन्द पण्डित, डॉ. महेन्द्र पलसानिया, ताराचन्द कुमावत, डॉ. सुरेश गुर्जर, वृद्धाश्रम संचालक हरिराम अवाना, अध्यक्ष रामकिशन गुर्जर, एड. कमल कसाना आदि मौजूद रहे।

राजा दक्ष छात्रावास कार्यकारिणी की बैठक

कोटपुतली, (निर्स)। कस्बे के सुन्दरगु रोड स्थित राजा दक्ष छात्रावास विकास समिति कार्यकारिणी की बैठक रिवार को प्रजापति छात्रावास परिसर में अध्यक्ष बस्तीराम ठेकेदार की अध्यक्षता में आयोजित हुई। जिसमें छात्रावास सम्बन्धित अनेक महत्व बिंदुओं पर चर्चा की गई।

अध्यक्ष बस्तीराम ठेकेदार ने भामाशाह के रूप में छात्रावास को सुदृढ़ बनाने के लिए स्वच्छता को लेकर छात्रावास समिति को 42 कचरा पात्र डस्टबिन भेंट किये। सचिव कमलेश प्रजापत ने बताया कि सभी कमरों में

आवश्यकता अनुसार डस्टबिन रखे जायेंगे। बैठक में सेवानिवृत्त एएसडीएम बनवारीलाल बासनीवाल, धर्मपाल प्रजापत, कैलाश चंद प्रजापत, राजेश प्रजापति, रतिराम शेखपुर, कैलाश केशवाना, यादराम प्रजापति, सेवानिवृत्त असिस्टेंट कमांडेंट सुरेशचन्द्र प्रजापत, बिड़दीचन्द पनियाला, कैलाश प्रजापत, रामकरण मोरदा, सांवातराम कुजोता, कृष्ण कुमार, रामकरण ठेकेदार, हीरालाल बड़ाबास, कैलाश, महेश प्रजापत धुणीलाल प्रजापत, स्वराज प्रजापत समेत अन्य मौजूद रहे।

सर्वश्रेष्ठ भाषण प्रतियोगिता कल

निवाई, (निर्स)। स्थानीय राजकीय महाविद्यालय में राजस्थान मिशन 2030 व राष्ट्रीय सेवा योजना के संयुक्त तत्वाधान में प्राचार्य प्रोफेसर मीनाक्षी बघेल की अध्यक्षता में राजस्थान मिशन 2023 से 2030 में कैसा होगा मेरा राजस्थान विषय पर भाषण प्रतियोगिता का आयोजन किया जाएगा।

डॉ. सुमन ने बताया कि 5 सितंबर को आयोजित शिक्षक दिवस पर राजस्थान मिशन 2023 से 2030 में कैसा होगा मेरा राजस्थान विषय पर भाषण प्रतियोगिता का आयोजन किया जाएगा जिसको लेकर सभी विद्यार्थी महाविद्यालय में भाषण को लिखकर लायेंगे।

श्री जमवाय माता की वाहन यात्रा

चाकसू, (निर्स)। श्री राजपूत सभा जयपुर देहात के तत्वाधान में श्री जमवाय माता की द्वितीय वाहन यात्रा रिवार को कस्बा स्थित राजपूत सभा भवन से ध्वजा पूजन कर श्री राजपूत सभा भवन जयपुर पहुंची और वहां से समस्त यात्राएं एकत्रित होकर केंद्रीय अध्यक्ष राम सिंह राजावर चंदलाई के नेतृत्व में कुल देवता अंबेकेश्वर महादेव आमेर एवं कुलदेवी जमवाय माताजी के लिए वाहन यात्रा ने प्रस्थान किया।

इससे पूर्व समस्त यात्रियों का श्री राजपूत सभा भवन कार्यकारिणी द्वारा स्वागत सम्मान किया गया। यहां से वाहन यात्रा आमेर स्थित अंबेकेश्वर महादेव मंदिर पहुंची जहां पूजा अर्चना एवं जलाभिषेक के बाद यात्रा कुलदेवी जमवा रामगढ़ के लिए पहुंची। मध्याह्न 11:30 कुलदेवी के पूजा अर्चना एवं ध्वज अर्पण के पश्चात केंद्रीय अध्यक्ष रामसिंह चंदलाई के मुख्य आतिथ्य में संतो के प्रवचन एवं आमंत्रित अतिथियों ने संबोधित किया। संगठन मंत्री अर्जुन सिंह हिंगोनिया एडवोकेट ने बताया कि जयपुर देहात के तत्वाधान में यह यात्रा सभी तहसीलों से पहुंची है जिसका नेतृत्व जयपुर देहात अध्यक्ष मोती सिंह सांखली ने किया है। इस दौरान राजपूत सभा चाकसू से हेम सिराहा राठौड़, सुरेंद्र सिंह राजावत, गोकुल सिंह, चंद्रभान सिंह, नरपत सिंह वरिष्ठ पदाधिकारी एवं समाज बंधु मौजूद रहे।

कांग्रेस शासन में पूरे जिले की कानून व्यवस्था ठप, भ्रष्टाचार चरम पर : शर्मा

कोटपुतली, (निर्स)। कस्बे की एक होटल में पूर्व कैबिनेट मंत्री डॉ. रोहिताश्व शर्मा ने रिवार को पत्रकारों से वार्ता करते हुए कांग्रेस सरकार व मुख्यमंत्री अशोक गहलोत पर जमकर निशाने साधे, वहीं कोटपुतली से लेकर बहरोड़, बानसूर व पूरे जिले में ठप हो चुकी कानून व्यवस्था एवं भ्रष्टाचार के मुद्दे को भी उठाया।

उन्होंने कहा कि प्रदेश में मुख्यमंत्री गहलोत ने केवल अपनी कुर्सी बचाने के लिए एक-एक विधायक को अपने आप में मुख्यमंत्री बना दिया है। विगत दिनों एक कार्यक्रम में उन्होंने प्रदेश की ठप हो चुकी कानून व्यवस्था व भ्रष्टाचार को लेकर मुख्यमंत्री से शिकायत की तो जवाब में उन्होंने लाचारी दिखा दी। डॉ. शर्मा ने कहा कि ऐसा लगता है जैसे प्रदेश में मंत्री व विधायकों की गहलोत नाम की लूट है, लूट सके तो लूट, चुनाव आयेगे तो पछतायेगा, कुर्सी जायेगी छूटा। उन्होंने कहा कि जनता को पता चल चुका है कि कांग्रेस का असली रूप क्या है। वर्तमान सरकार मुख्यमंत्री गहलोत के नेतृत्व वाली पूर्ववर्ती सरकार की भी ज्यादा भ्रष्ट, नाकाम व निरकामी सरकार है।

उन्होंने कहा कि जल जीवन मिशन योजना में केन्द्र सरकार ने 62 हजार करोड़ रूपयों की राशि राजस्थान को दी।

कांग्रेस शासन में पूरे जिले की कानून व्यवस्था ठप, भ्रष्टाचार चरम पर : शर्मा



कोटपुतली में पूर्व कैबिनेट मंत्री डॉ. रोहिताश्व शर्मा ने पत्रकारों से वार्ता की।


जिसमें हजारों करोड़ रूपयों का भ्रष्टाचार हुआ है। सर्वप्रथम नवगठित जिले पर अपना दृष्टिकोण रखते हुए उन्होंने कहा कि, सबसे पहले वर्ष 1952 में कोटपुतली के प्रथम विधायक बाबू पं. हजारी लाल जोशी ने प्रदेश की विधानसभा में इस मांग को उठाया था। जिसके बाद समय-समय पर आये जनप्रतिनिधियों ने अपने-अपने तरीके से जिले की मांग को बुलंद किया। वहीं यहाँ के लोगों ने अनेकों बार धरना प्रदर्शन व अनशन आदि भी किये। डॉ. शर्मा ने बताया कि उनका पैतृक ग्राम कोटपुतली का गोपालपुरा है। इसलिए

■ पूर्व कैबिनेट मंत्री डॉ. रोहिताश्व शर्मा ने प्रेस वार्ता कर कांग्रेस सरकार व मुख्यमंत्री पर जमकर निशाने साधे

हालत डिस्पेंसरी से बदतर है। कभी यहाँ आसपास के क्षेत्रों से मरीज आते थे लेकिन आज यह एक रैफरल अस्पताल बनकर रह गया है। लगभग एक वर्ष पूर्व कोटपुतली के बाजारों में एक-दो दुकानों को बिना मुआवजे के तोड़ दिया गया। जिस पर आज तक सड़कें नहीं बनी हैं। नवगठित जिले की कानून व्यवस्था पर तंज कसते हुए उन्होंने कहा कि कोटपुतली से लेकर बहरोड़, बानसूर, विराटनगर, नारायणपुर में आये दिन गोलियाँ चले रही हैं। यहाँ के मुख्य चौराहे पर सुरेआम चाकू चलने जैसी चारदह हुई हैं। नारायणपुर में व्यापारी की आंख निकाल ली गई है। ऐसा लगता है कि यहाँ कानून व्यवस्था है ही नहीं। डॉ. शर्मा ने बानसूर की

व्यवस्थाओं पर तंज कसते हुए कहा कि विगत 05 वर्षों से बानसूर में भारी भ्रष्टाचार का बोलबाला है। किसान, मजदूर, व्यापारी व महिलाओं की कोई सुनने वाला नहीं है। बाजार में सुरेआम गुण्डागर्दी व गोली बारी हो रही है। डॉ. शर्मा ने कहा कि उन्हें नये जिले में कलक्टर व एसपी से अच्छे कार्य की उम्मीद थी लेकिन स्थिति दृक् के तीन पात वाली साबित हो रही है। उन्होंने कहा कि प्रदेश से कांग्रेस को हटाने के लिए सुनिश्चित है लेकिन भाजपा को राजे का चेहरा जनता के सामने लाना होगा। उन्होंने बानसूर में शांति, भाईचारा व भय मुक्त वातावरण बनाने के लिए आमजन से सहयोग की अपील भी की। अन्त में डॉ. शर्मा ने कहा कि प्रदेश का आमजन, किसान, मजदूर, नौजवान, बेरोजगार, कर्मचारी, संविदाकर्मी, महिलायें व व्यापारी समेत सभी वर्ग वसुंधरा राजे की ओर उम्मीद भरी निगाहों से देख रहे हैं। अन्य किसी के नेतृत्व में भाजपा की सरकार बनना सम्भव नहीं है। इस दौरान वसुंधरा राजे समर्थक मंच के प्रदेश उपाध्यक्ष पं. ब्रजमोहन शर्मा, युवा मोर्चा के प्रदेश संगठन मंत्री विकास डोई व युवा मोर्चा जिलाध्यक्ष अभिषेक मोरीजावाला समेत अन्य मौजूद रहे।

सार-समाचार



बहरोड़-नीमराना, (निर्स)। बहरोड़ पंचायत समिति की ग्राम पंचायत तस्वी में हरिसिंह मेघवाल पुत्र छंगाराम के मकान में बिजली के शॉर्ट सर्किट से रात्रि करीब 11 बजे लगी आग में 2 बोरी अनाज सहित घर का पूरा सामान जलकर राख हो गया। पीड़ित हरि सिंह पुत्र छंगाराम ने बताया कि वह स्टेंटिंग का काम करता है और शनिवार रात्रि करीब 11 बजे परिजनों के सो जाने के बाद बिजली के शॉर्ट सर्किट से लगी बंद कमरों में आग से ड्रेसिंग दर्पण के शीशे के टूटने की तेज आवाज से परिवार के सदस्यों में जाग होने से करीब 2:30 बजे पता चला। तब तक घरेलू सामान दो बोरी अनाज, पंखे तथा कपड़े एवं बर्तन सहित करीब 10000 रूपए की बच्चों की फीस भरने के लिए मजदूरी कर लाए गए नकदी भी बेड के गद्दे के नीचे रखे जलकर राख हो गए। वहीं बताया कि गंध के सरपंच प्रतिनिधि संदीप यादव सहित हल्का पटवारी एवं पंच राजू, पंच सुरेश, उपसरपंच सोमवती, भूप सिंह टेट वाला, मुकेश यादव आदि सहित समाज के लोगों ने घर पहुंच कर परिजनों को ढांडस बंधाया।

51 प्रतिभाओं को सम्मानित किया

दूडू, (निर्स)। जिला मुख्यालय दूडू के मौजामाबाद रोड स्थित एक निजी गार्डन के सभागार में आदर्श बडवा (राव) महासभा प्रबंधन समिति के तत्वाधान में प्रदेश स्तरीय प्रतिभा सम्मान समारोह आयोजित कर 51 प्रतिभाओं एवं जनप्रतिनिधियों को सम्मानित किया गया। इस अवसर पर वंशवली अकादमी के पूर्व अध्यक्ष (राज्यमंत्री) शोध विभाग के संयोजक महेन्द्र सिंह बोराज, महासभा के अध्यक्ष प्रतापसिंह व नरतरन सिंह, सुरेन्द्र सिंह मवला, वीरेंद्र सिंह, महिपाल सिंह ने कहा कि समाज को आगे लाने के लिए शिक्षा व संगठित होने की आवश्यकता है। समाज में छिपी प्रतिभाओं का उभारकर उन्हें सम्मानित करने से उनका मनोबल बढ़ता है और प्रतिस्पर्धा की भावना जागृत होती है। कक्षा 10 एवं 12 वीं बोर्ड में 75 प्रतिशत से अधिक अंक लाने वाली 51 प्रतिभाओं को सम्मानित किया। सुरेन्द्र सिंह मवला द्वारा प्रतिभाओं को 500 रूपये प्रति सभागी को आर्थिक प्रोत्साहन भी दिया गया। समारोह में ईकाई अध्यक्ष दूदू दिलीप सिंह, बिचुन के सुल्तान सिंह, पृथ्वीराज सिंह, मानुप्रताप सिंह, सहित विभिन्न जिलों से आये समाज बन्धुओं ने भाग लिया।

मेट की एक दिवसीय कार्यशाला

कोटपुतली, (निर्स)। मुख्यमंत्री अशोक गहलोत के नेतृत्व में राज्य सरकार द्वारा प्रदेश के चहुँमुखी एवं सर्वांगीण विकास व प्रदेशवासियों की खुशहाली एवं उन्हें सामाजिक सुरक्षा प्रदान करने के साथ राजस्थान को वर्ष 2030 तक देश का अग्रणीय राज्य विकसित राजस्थान निर्माण हेतु शुरू किये गये राजस्थान मिशन-2030 का विजन दस्तावेज-2030 तैयार किये जाने को लेकर नगर परिषद सभागार में इन्दिरा गाँधी शहरी रोजगार गारन्टी योजना मेट की एक दिवसीय कार्यशाला का आयोजन किया गया। कार्यशाला में एईएन अटल जोनलव ने मिशन 2030 के अन्तर्गत जनकल्याण एप के माध्यम से फेस टू फेस सर्वे हेतु शहरी मेट तथा हिताधारियों का रजिस्ट्रेशन करवाये जाने एवं समाज के विभिन्न वर्गों से सुझाव आमंत्रित किये जाने हेतु जानकारी दी गई। राज्य सरकार द्वारा मिशन 2030 के अन्तर्गत सरकारी अधिकारी, कर्मचारी, निजी क्षेत्र के कॉर्मिक, व्यापारी, प्रोफेशनल, किसान, श्रमिक, स्वरोजगार विद्यार्थी, महिलायें समेत समाज के विभिन्न वर्ग जनकल्याण एप तथा अतिवृत्त वेबसाइट पर जानकारी दे सकते हैं।

सामूहिक हनुमान चालीसा पाठ किया

फुलेरा, (निर्स)। संस्कार सेवा योजना फुलेरा के तत्वाधान में घर-घर हनुमान चालीसा के उद्देश्य से सामूहिक हनुमान चालीसा का पाठ ग्राम पंचायत काचरोडा स्थित ठण्डी राम सरोवर पर के बालाजी मन्दिर पर आयोजित करवाये गये। इस दौरान सैकड़ों लोग उपस्थित होकर एक सुर में सामूहिक हनुमान चालीसा का पाठ किया। जानकारी के अनुसार संस्कार सेवा योजना द्वारा हनुमान चालीसा श्रृंखला के साथ गायत्री यज्ञ का भी आयोजन शीघ्र किया जाना प्रस्तावित है। इन आयोजनों का मूल उद्देश्य सनातन के प्रति जागरूकता एवं आपसी सद्भाव स्थापित करना है। साथ ही संस्कार में वातावरण बनाना है। ताकि आने वाले समय में श्रेष्ठ नागरिक निर्माण हो सके। गौरतलब है कि संस्कार सेवा योजना सनातन के प्रचार एवं सनातन, विज्ञान के तथ्यों पर आधारित द्विमासिक ई पत्रिका संस्कार सेवा के तीसरे अंक का विमोचन भी इस कार्यक्रम के दौरान किया गया। कारवाइ में स्थानीय युवाओं के सहयोग से यह कार्य संपन्न हुआ। इस अवसर पर सैकड़ों लोग उपस्थित रहे।

एड. विकास जांगल सचिव नियुक्त

कोटपुतली, (निर्स)। गुर्जर आरक्षण संघर्ष समिति के अध्यक्ष विजय बैसला ने कार्यकारिणी का विस्तार करते हुए जिला कोटपुतली-बहरोड़ के ग्राम मोलाहेड़ा निवासी एड. विकास जांगल को समिति का सचिव बनाया है।

नागरिक अभिनन्दन समारोह में पूर्व संसदीय सचिव ने भरी हुंकार

कोटपुतली, (निर्स)। राज्य सरकार में संसदीय सचिव रहे, कोटपुतली के पूर्व विधायक एवं आरएलपी के प्रदेश महामंत्री रामस्वरूप कसाना ने रिवार को निकटवर्ती ग्राम दलित स्थित बस स्टैण्ड के पास समाजसेवी श्रीराम सैनी द्वारा आयोजित विशाल नागरिक अभिनन्दन समारोह में प्रदेश की गहलोत सरकार के विरुद्ध जमकर हुंकार भरी। कसाना ने कहा कि आज से दस वर्ष पूर्व उनके बतौर विधायक रहते कानून व्यवस्था खराब होने की बात कर तत्कालीन शासन को रावण राज करार देते हुए कोटपुतली में राम राज की स्थापना किये जाने की बात कही गई थी लेकिन आज कोटपुतली की कानून व्यवस्था पूरी तरह से चौपट हो चुकी है। आये दिन चाकूबाजों से लेकर फायरिंग की घटनायें हो रही हैं। यहीं हालात प्रदेश के कोने-कोने के बने हुये हैं। ऐसा लगता है कि राजस्थान पुलिस का नारा आमजन में विश्वास, अपराधियों में डर उल्टा होकर अपराधियों में विश्वास, आमजन में डर बन गया है। इस दौरान कसाना ने किसानों एवं मजदूरों के मुद्दे को लेकर मुख्यमंत्री अशोक गहलोत एवं क्षेत्रीय विधायक व जमकर निशाने साधे। इससे पूर्व सैकड़ों वाहनों के साथ ग्राम पुरुषोत्तमपुरा से सुरेन्द्रगढ़ ढाढ़ा मोरपुरा फार्म द्वारिकपुरा होते हुए दलित

तक रैली निकाली गई। साथ ही शहीद विक्रम सिंह की प्रतिमा पर माल्यांषण कर आशीर्वाद ग्रहण किया गया। कसाना का ग्रामीणों ने तलवार फेंककर एवं माला व साफा पहनाकर अभिनन्दन किया। इस दौरान लोकप्रिय गायक मुकेश मुक्कड़, रिया राठी, सोनू शेखावटी व मनीषा आदि कलाकारों द्वारा सांस्कृतिक प्रस्तुतियाँ दी गईं। इस मौके पर पूर्व चीयरमैन एड. महेन्द्र कुमार सैनी, सरपंच प्रतिनिधि विक्रम छावड़ी, भागीरथ सैनी, श्रीराम सैनी, नानगराम सैनी, मनसारा, ख्यालीराम, देवीसहाय, सुरेश टांक, दौलतराम, कालू भातवती, किशोरी टैण्ट वाला, दाताराम, बाबूलाल कुम्हार, शंकर सांखला, सुरेश सांखला, मातादीन खुराना, हरिओम शर्मा, राजू डेलीगेट, मालीराम मीणा, भागीरथ मीणा, यादराम वर्मा, उमरवत मीणा, सुगन धानका, रामस्वरूप गुर्जर, हनुमान डेलीगेट, जयराम गुर्जर, पूर्व सरपंच सांवातराम, सोहन लाल वर्मा, उमेश यादव, ख्यालीराम सैनी, सवाई सरपंच, छाजुराम, किशोरी सैनी सब्जीवाला, रतन लाल सैनी, लालाराम प्रधान, ताराचंद, मननालाल, विजय, दौलतराम कुमावत, जयनारायण, कालू भगत, सेडुमार, कैलाश गुलाबगढ़, देवी सहाय, महेश, सचिन, महेन्द्र, जगदीश, करण तंवर, भागीरथ सैनी समेत ग्रामीण मौजूद रहे।